



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ១៧១ សហ/...១៧៧

ប្រកាស

ស្តីពី

ការអនុញ្ញាតអោយប្រើប្រាស់ប្រព័ន្ធហិរញ្ញវត្ថុ និង រដ្ឋបាលសំរាប់កម្មវិធីសិលា

ន + ន

ទេសរដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យ លេខ នស /រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រម លេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសអោយប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រម លេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ១៩៩៦ ដែលប្រកាសអោយប្រើច្បាប់ស្តីពីការបង្កើតក្រសួង សេដ្ឋកិច្ច និង ហិរញ្ញវត្ថុ
- បានឃើញអនុក្រឹត្យលេខ ៥៧ អនក្រ. បក ចុះថ្ងៃទី ២៨ ខែ មិថុនា ឆ្នាំ ២០០១ ស្តីពីការរៀបចំ និង ប្រព្រឹត្តទៅរបស់គណៈកម្មាធិការដឹកនាំការងារនៃកម្មវិធីសិលា
- យោងប្រកាសលេខ ២៩២ គ.ដ.ន.ស ចុះថ្ងៃទី ០៨ ខែ វិច្ឆិកា ឆ្នាំ២០០២ ស្តីពីការរៀបចំរចនាសម្ព័ន្ធ និង តួនាទីភារៈកិច្ចរបស់គណៈកម្មាធិការអភិវឌ្ឍន៍ជនបទខេត្ត-ក្រុងនៃកម្មវិធីសិលា
- យោងតាមអនុសាសន៍របស់អង្គសិក្ខាសាលាជាតិ ស្តីពីការគ្រប់គ្រងហិរញ្ញវត្ថុ និងរដ្ឋបាលសិលា ដែលបានរៀបចំឡើងនៅថ្ងៃទី ១៣-១៥ ខែ ធ្នូ ឆ្នាំ ២០០៤ នៅក្រុងព្រះសីហនុ

សំរេច

- ប្រការ ១ :** គណៈកម្មាធិការដឹកនាំការងារនៃកម្មវិធីសិលា និងអភិបាលខេត្ត-ក្រុង ត្រូវអនុវត្តតាមនីតិវិធី និងបទប្បញ្ញត្តិដូចដែលមានចែងនៅក្នុងសៀវភៅណែនាំ ដែលបានជូនភ្ជាប់មកជាមួយនេះ ។
- ប្រការ ២ :** គណៈកម្មាធិការដឹកនាំការងារនៃកម្មវិធីសិលា និងអភិបាលខេត្ត-ក្រុង មានសិទ្ធិប្រើប្រាស់គណនីនៅធនាគារ

ពាណិជ្ជកម្ម សំរាប់គ្រប់គ្រងហិរញ្ញប្បទានបរទេស ដែលបានផ្តល់សំរាប់អនុវត្តផែនការវិនិយោគសិលា ។
គណនីធនាគារខាងលើត្រូវបើកក្នុងនាមគណៈកម្មាធិការដឹកនាំការងារនៃកម្មវិធីសិលា ឬ គណៈកម្មាធិការប្រតិបត្តិ
នៃគណៈកម្មាធិការអភិវឌ្ឍន៍ជនបទ ខេត្ត-ក្រុង ក្រោមការគ្រប់គ្រងរបស់ប្រធានគណៈកម្មាធិការដឹកនាំការងារនៃ
កម្មវិធីសិលា ឬ អភិបាល ខេត្ត-ក្រុង ។


ប្រការ ៣ : អគ្គលេខាធិការដ្ឋានគណៈកម្មាធិការដឹកនាំការងារនៃកម្មវិធីសិលា ប្រធានមន្ទីរសេដ្ឋកិច្ច និងហិរញ្ញវត្ថុខេត្ត-ក្រុង
និងប្រធានរតនាគារខេត្ត-ក្រុង ដែលជាសេនាធិការរបស់គណៈកម្មាធិការដឹកនាំការងារនៃកម្មវិធីសិលា និងក្រសួង
សេដ្ឋកិច្ច និងហិរញ្ញវត្ថុត្រូវជួយណែនាំមុខជំនាញ ដល់គណៈកម្មាធិការប្រតិបត្តិនៃគណៈកម្មាធិការអភិវឌ្ឍន៍ជន
បទខេត្ត-ក្រុង ក្នុងការអនុវត្តន៍ ប្រព័ន្ធហិរញ្ញវត្ថុសិលានេះ ។

ប្រការ ៤ : អភិបាលខេត្ត-ក្រុងដែលជាប្រធានគណៈកម្មាធិការអភិវឌ្ឍន៍ជនបទខេត្ត-ក្រុងត្រូវតែងតាំងមន្ត្រីសវនកម្មផ្ទៃក្នុង ។
មន្ត្រីសវនកម្មផ្ទៃក្នុងនេះ ត្រូវបំរើការងារជាបុគ្គលិកពេញម៉ោងរបស់គណៈកម្មាធិការប្រតិបត្តិនៃ គណៈកម្មាធិការ
អភិវឌ្ឍន៍ជនបទខេត្ត-ក្រុង ។ មន្ត្រីសវនកម្មផ្ទៃក្នុងត្រូវរាយការណ៍ដោយផ្ទាល់ជូនអភិបាលខេត្ត-ក្រុងអំពីការផ្សេង
ផ្កាត់ និងត្រួតពិនិត្យការអនុវត្តន៍ប្រព័ន្ធហិរញ្ញវត្ថុសិលារបស់គ្រប់ភ្នាក់ងារសិលាទាំងអស់នៅថ្នាក់ខេត្ត-ក្រុង ។

ប្រការ ៥ : ប្រកាសលេខ ០៨៥ សហវ ចុះថ្ងៃទី ០៥ កុម្ភៈ ឆ្នាំ ២០០៣ ស្តីពីការអនុញ្ញាតអោយប្រើប្រាស់ប្រព័ន្ធហិរញ្ញវត្ថុ និង
រដ្ឋបាលសំរាប់កម្មវិធីសិលា ព្រមទាំងបទប្បញ្ញត្តិទាំងឡាយណាមួយរបស់គណៈកម្មាធិការដឹកនាំការងារនៃកម្មវិធីសិលា
ដែលផ្ទុយនឹងប្រកាសនេះ ត្រូវចាត់ទុកជានិរាករណ៍ ។

ប្រការ ៦ : ប្រធានគណៈកម្មាធិការដឹកនាំការងារនៃកម្មវិធីសិលា អភិបាលខេត្ត-ក្រុង និងប្រធានមន្ទីរហិរញ្ញវត្ថុខេត្ត-ក្រុងត្រូវ
ទទួលខុសត្រូវអនុវត្តប្រកាសនេះ ។

ប្រការ ៧ : ប្រកាសនេះមានប្រសិទ្ធិភាព ចាប់ពីថ្ងៃចុះហត្ថលេខាតទៅ ។



- ចំលងជូន :
- ឧទ្ធរាស័យព្រះមហាក្សត្រ
 - ឧទ្ធរាស័យសម្តេចនាយករដ្ឋមន្ត្រី
 - ទីស្តីការគណៈរដ្ឋមន្ត្រី
 - " ដើម្បីជូនជ្រាប "
 - អភិបាលខេត្ត-ក្រុង
 - គណៈកម្មាធិការដឹកនាំការងារនៃកម្មវិធីសិលា
 - " ដើម្បីអនុវត្ត "
 - ឯកសារ